



BÝRÁÐSFUNDUR

Vágs Býráð

Dagfesting: 17.06.2019 kl. 19:00
Málnr.: 17/00001

Nevndarlimir:: Dennis Holm
Eydis Kjærbo
Kirstin Strøm Bech
Levi Mørk
Anna Brattaberg Samuelsen
Eyðbritt Krosslá
Dánjal Bjarkhamar
Conrad Gaard Joensen

Vara limir: Meinhard Edmund Vestureið

Ikki møtt: Erhard Joensen, fráboðað

Nevndarskrivari: Petry Joensen

Málsyvirlit			Síða
Til viðgerðar			
49/19	19/00178-1	Roknskapur og Protokoll 2018 fyri Vágs Kommunu	2
50/19	19/00146-2	Umsókn um stuðul 2019, Vágs Sóknar Bygdasavn	3
51/19	19/00054-2	Umsókn um orkuverk	3
52/19	19/00161-3	Umsókn um byggiloyvi til trafostøð á matr. 53, Nes	6
53/19	19/00117-1	Dagføring av byggisamtykt fyri neystaøkið	7

Erhard Joensen hevur boðað frá, at tað ikki liggur fyri hjá honum at møta á býráðsfundinum, og ynskir varalim inn.

Tað bar ikki til hjá Jens Sivar ella Marin at møta og tí er Meinhard Edmund Vestureið møttur sum varalimur.

Býráðið samtykti einmælt, at taka undir við at Meinhard Edmund tekur sætið á fundinum.



49/19 Roknskapur og Protokoll 2018 fyri Vágs Kommunu

Viðgjørt av	Fundardagur	Málnr.	Journalnr.
1 Fíggjarnevndin	13.06.2019	53/19	19/00178-1
2 Vágs Býráð	17.06.2019	49/19	19/00178-1

Roknskapurin vísur samlaðar rakstrarútreiðslur á 56,290 mió og fløgur á 7,198 mió. Samlaðu inntøkurnar vóru 65,703 mió.

RLÚ var -0,317 mió í mun til FÆ18 á -2,532 mió ella netto -2.215 mió

Skuldin var niðurgoldin við 2,50 mió.

Ogn og skuld javnviga við 8,29 mió ultimo 2018. Nettoskuldin var 31,62 mió við árslok 2018.

Fíggjarleiðarin mælir til at góðkenna roknskapin og protokollina fyri 2018.

Roknskapurin vísur samlaðar rakstrarútreiðslur á 56,290 mió og fløgur á 7,198 mió. Samlaðu inntøkurnar vóru 65,703 mió.

RLÚ var -0,317 mió í mun til FÆ18 á -2,532 mió ella netto -2.215 mió

Skuldin var niðurgoldin við 2,50 mió.

Ogn og skuld javnviga við 8,29 mió ultimo 2018. Nettoskuldin var 31,62 mió við árslok 2018.

Fíggjarleiðarin mælir til at góðkenna roknskapin og protokollina fyri 2018.

Fíggjarnevndin 13. juni 2019:

Einmælt samtykt at leggja fyriliggjandi fyri býráðið, við tilmæli um at góðkenna roknskapin og protokollina fyri 2018.

Vágs Býráð 17. juni 2019:

Fíggjarleiðarin leggur roknskapin fram.

Roknskapurin góðkendur og protokollin lisin og góðkend.



50/19 Umsókn um stuðul 2019, Vágs Sónar Bygðasavn

Viðgjört av	Fundardagur	Málnr.	Journalnr.
1 Mentamálaneyvndin	13.05.2019	52/19	19/00146-2
2 Vágs Býráð	17.06.2019	50/19	19/00146-2

Vágs kommuna hevur 3. mai móttikið umsókn frá Vágs Sónar Bygðasavn um fíggarligan stuðul fyri árið 2019, søkt verður um ein stuðul uppá 72.000,00 kr..

Felagið hevur á aðalfundin 11. Apríl 2019 góðkent Grannskoðaðan roknskap fyri árið 2018, sum eisini er viðlagdur saman við ársfrágreiðing fyri árið 2018.

Felagið hevur rakstrarútreiðslur uppá 210.443,71 og inntøkur uppá 229.112,75.

Mentamálaneyvndin 13. maj 2019:

Einmælt samtykt at stuðla við 72.000,00 kr.. Heitt verður á Vágs Sónar Bygðasavn um, at vísar filmin (hjá Anders) sum felagið hevur ognar sær.

Vágs Býráð 17. juni 2019:

Eydis Kjærbo leiddi fundin í hesum málið, Dennis Holm metti seg ógegnigan.

Einmælt samtykt at taka undir við mentamálaneyvndini.

51/19 Umsókn um orkuverk

Viðgjört av	Fundardagur	Málnr.	Journalnr.
1 Tekniska- og umhvørvisneyvndin	12.03.2019	20/19	19/00054-2
2 Tekniska- og umhvørvisneyvndin	14.05.2019	43/19	19/00054-2
3 Tekniska- og umhvørvisneyvndin	04.06.2019	50/19	19/00054-2
4 Vágs Býráð	17.06.2019	51/19	19/00054-2

Hans Jákup Debess hevur hin 4 februar 2019 sent Vágs Kommununi umsókn um loyvið til at gera brúk av vatnbyrgingina á Vágsvøtunum. Hansara ætlan er at uppseta eitt vatnorkuverk á Marknøyri, sum skal framleiðir streym av vatnfallinum av Vágsvøtunum.

Umsóknin er greina í 2 byggistig

Byggistig 1 gongur uppá at fáa loyvið til:

1. Gera brúk av vatnbyrgingini á Vágsvøtunum.
2. At gera ábøtur á vestaru vatnbyrgingina á Vágsvøtunum.
3. Gera brúk av vatnleiðingini, ið liggur frá Vágsvøtunum og heim til brunnin í Toftalíð.
4. At byggja eitt hús í fjøruni á Marknøyri, ið skal hýsa turbinu útgerðini o.a.
 - a. Talan er um ogn hjá Vágs Kommununi
5. At leggja rør millum vatnbrunnin í Toftalíð og í fjøruna á Marknøyri til ætlaða turbinuhús.



Byggistig 2 gongur uppá at fáa loyvið til:

1. Fáa nýtslu loyvið til vatnið úr Hvannadali.
 - a. Tvs. íbinda vatnrensið til brunnin hjá Brekkugerðavatnfelag.
 - b. Íbinda/byrgja vatnið í rennur oman Toftá.
 - c. Íbinda/byrgja vatnið í rennur oman áirnar eystan Toftá.
2. Loyvið til, at leggja eitt vatnrør í "Nervavegin", eystur til Toftalíð og oman í fjøruna á Marknøyri, til ætlaða turbinuhús.

Tekniskadeild ger vart við at:

- Eftir Vágs Kommuna framdi verkætlanina Miðvatn, hevur kommunan -sum er- ikki havt tørv á vatngoymsluni á Vágsvøtnum, og er henda tí ikki longur íbundin drekkivatn leiðingina hjá Vágs Kommunu.
- Tó kann ikki útilokast, at tørvur kann blíva í framtíðini at veita vatn úr Vágsvøtnum, eitt nú til fiska- og alivinnuvirksemið, ella sum ískoytið til drekkivatn.

- TD metur at umsóknin er ófullfíggað, og tí kann henda bert fáa prinsipp viðger, sum umsøkjari kann arbeiða víðari við, fyri at innheinta neyðug loyvir, eitt nú frá Umhvørvistovuni, ið umsitur orkumál og frá lendiseigarum.
- TD metur sostatt ikki at Vágs Kommuna kann geva endaligt loyvið til umsóknina, fyrr enn fullfíggaðar tekningar, ætlarnarlýsing, mynduleikaloyvir v.m. fyriliggja.

TN skal taka støðu til (byggistig 1):

- Prinsipielt at loyva umsøkjara at framleiða streym úr vatngoymsluni á Vágsvøtnum.
- Prinsipielt at loyva umsøkjara at fremja neyðugu útbygging, fyri at framleiða streym úr vatn byrgingini á Vágsvøtnum.
- Loyva umsøkjara at gera brúk av verandi rørleiðingum, ið eru lagdir av Vágsvøtnum til vatngoymslubrunnin við Toftalíð.
 - Her má støða takast til framtíðar ognarviðurskiftini av leiðingini og byrgingini. Tvs. um kommunan er sinnað at selja, leiga gomlu rørleiðingina.

TD mælir til at (byggistig 1):

- Vágs Kommuna framhaldandi tryggjar sær nýtslurættin til vatnið á Vágsvøtnum.
- Kommunan til eina og hvørja tíð kann gera brúk av gomlu vatn rørleiðingini, sum nú liggur óvirkin, men sum kann íbindast, um tørvurin uppstendur.

TN skal taka støðu til (byggistig 2):

- Prinsipielt at loyva umsøkjara nýtslu loyvið til vatnið úr Hvannadali.
- Loyva íbinding í vatnrensið til brunnin hjá Brekkugerðavatnfelag.
 - a. Vágs Kommuna er júst í einari tilgongd at yvirtaka Brekkjogerðavatnfelag, og støða er enn ikki tikin til, um gamli brunnurin hjá Brekkugerðavatnfelga framhaldandi verður brúktur til vatngoymslu eftir yvirtøkuna.
- Íbinda/byrgja vatnið í rennur oman Toftá.
- Íbinda/byrgja vatnið í rennur oman áirnar eystan Toftá.



- Loyvið til, at leggja eitt vatnrør í “Nervavegin”, eystur til Toftalíð og oman í fjøruna á Marknøyri, til ætlaða turbinuhús.

TD mælir til at (byggistig 2):

- Vágs Kommuna framhaldandi tryggjar sær nýtslurættin til vatnið úr Hvannadali, og um neyðugt -fyri at fáa drekkivatn og vatn til vinnuframléiðsluna- tilskilar kommunan sær rætt til eina og hvørja tíð, at brúka alt vatnið frá hesum økjum.
- Um kommunan metur tað vera neyðugt, vera allir vatnleiðingar, brunnar v.m. -eisini teir sum umsøkjari eigur ella ger brúk av- brúktir til vatnframléiðlu hjá Vágs Kommunu.
- Vágs Kommuna kann ikki -sum er- loyva íbinding í vatnbrunnin hjá Brekkugerðavatnfelag.
- Áirnar úr Hvannadali ikki vera lagdar turrar.

Tekniska- og umhvørvisnevndin 12. marts 2019:

Einmælt samtykt at biðja umsøkjari at mæta á fundi og lýsa sína ætlan neyvari við serligum atlit til myndugleikaloyvir.

Tekniska- og umhvørvisnevndin 14. maj 2019:

Hans Jákup Debess er biðin at koma á fund og greiða frá sínum ætlanum. TN er jalig fyri ætlanum og er sinnað at geva loyvi, treyta av loyvi frá festara, jarðareigarnum og myndugleikum annars.

Tekniska deild 28. mai 2019:

Hans Jákup hevur hin 14. mai -eftir fundin í TN 14.maj- sent TD teldupost, ið hann hevur móttikið frá Búnarstovuni, viðv. fyrisp. hansara til loyvið at framleiða elorku úr Vágsvøtnum.

- *Góðan dagin, Hans Jákup,
Tá ið talan er um onnur neyðug loyvið, so er tað framleiðsluloyvið frá SEV/Orku, friðingarmyndugleikum og mest av øllum frá Vágs Kommunu, sum er plan- og byggimyndugleiki.
Sjálvandi skulu festarar hoyrast, og Búnaðarstovan gevur loyvið við treytum, at væl verður farið um lendið, og um talan er um bø, kann ávíst endurgjald verða latið til festaran fyri mist bit og slóttur.
Búnaðarstovan samskipar og metir um ampan, sum festarin hevur, men Búnaðarstovan avgerð endaliga, hvussu farið verður fram í samráð við festrararnar, tá ið verkætlanin er búgvín til tess.
Vinarliga, Búnaðarstovan, Andrass Holm Arge*

Ætlanina, -sum tó enn ikki er neyvt lýst- gongur m.a. uppá, at dreina vatnið uppi í hæddini, ið m.a. rennur í áirnar Hvannadalsá, Toftá, og veita partur av hesum í Vágsvøtn, heldur enn sum nú, har vatnið rennur ótarnað oman í bygdina.

TD hevur vent seg til Umhvørvisstovuna “Suna Petersen” fyri at hoyra, um tey kenna til ætlanina, og fyri at fáa ráðgeving. SP kennir ikki til hesa ætlan, men hann metur -eins og TD- at leikluturin hjá Vágs Kommunu er at geva byggi og graviloyvið til leiðingar og bygningar, og málsviðgerðin hjá Umhvørvisstovuni kemur eftifylgjandi.



TD hevur eisini tosa Orku, ið umsitur elveitingarlógina “Ari Johanneson”. Orka kennir til ætlanina, og metur, at leikluturin hjá Vágs Kommunu er einans at geva loyvið til grevstur og evt. bygging.

Orka eins og Umhvørvisstovan mæla Vágs Kommunu til, at tryggjar sær, at kommunan kann halda sínar skildur, at veita vatn til borgarar og vinnuna.

Orka mælir til -fyri at byrja ætlanina- at Vágs Kommuna “um tað er ynskið hjá VK” gevur prinsipielt loyvið til ætlaða grevstur av leiðingum og bygging av bygningum v.m.

TD mælir til, at Vágs Kommuna tryggjar sær, at loyvið verður givið samb.

“LØGTINGSLÓG NR. 59 FRÁ 7. JUNI 2007 UM FRAMLÆIÐSLU, FLUTNING OG VEITING AV RAVMAGNI, SUM SEINAST BROYTT VIÐ LØGTINGSLÓG NR. 79 FRÁ 7. JUNI 2012” OG AT VÁGS KOMMUNA TREYTA SÆR:

- At fær Vágs Kommuna tørv á rávatninum úr hesum sama økinum -fyri at kunna veita skyldur til borgarar og vinnu-, tá skal kommunan hava fram framhjárættindi til rávatnið.
- At loyvið til grevstur í haga og lendi er treyta av loyvum frá verandi eigarum/brúkarum
- At umsøkjari útvegar sær øll onnur myndugleika loyvir (Porkeris Kommunu, Umhvørvisstovuni, Orku og Friðingarmynduleikum)
- At ætlanin ikki ger seg inn á vatnveitingina annars hjá Vágs Kommunu, SEV og Porkeris Kommunu
- At farið verður væl um har grivið verður og at hetta verður gjørt í samráð við lendiseigarar.
- At neyvar árinsskanningar og ein ætlanarlýsing fyriliggur, áðrenn endaligt loyvið kann gevast.

Tekniska- og umhvørvisnevndin 04. juni 2019:

Einmælt samtykt at taka undir við tilmælinum hjá Teknisku Deild.

Vágs Býráð 17. juni 2019:

Einmælt samtykt at taka undir við Teknisku- og umhvørvisnevndini, sum mælir til at fylgja tilmælinum frá Teknisku deild.

52/19 Umsókn um byggiloyvi til trafostøð á matr. 53, Nes

Viðgjørt av	Fundardagur	Málnr.	Journalnr.
1 Havna- og Vinnunevndin	03.06.2019	17/19	19/00161-3
2 Tekniska- og umhvørvisnevndin	04.06.2019	49/19	19/00161-3
3 Vágs Býráð	17.06.2019	52/19	19/00161-3

Umsitingin hevur frá Bakkafrost fengið umsókn um uppsetan av einum Trafohúsið á matr.nr 53 á Nesi, í Vági, ísamband við íbinding av landstreymið til aliflakar.

Eisini verður søkt um loyvið til at leggja ein sjóðkaðal frá trafohúsinum og út á sjógv, samb. innsendum tekningum.

TD mælir til at loyva Bakkafrost at uppseta trafohús, og at leggja sjóðkaðal samb. innsendum tekningum.

**Havna- og Vinnunevndin 03. juni 2019:**

Einmælt samtykt at taka undir við tilmælinum hjá Teknisku Deild.

Tekniska- og umhvørvisnevndin 04. juni 2019:

Einmælt samtykt at taka undir við tilmælinum frá Teknisku Deild.

Vágs Býráð 17. juni 2019:

Einmælt samtykt.

53/19 Dagføring av byggisamtykt fyri neystaøkið

Viðgjørt av	Fundardagur	Málnr.	Journalnr.
1 Havna- og Vinnunevndin	03.06.2019	18/19	19/00117-1
2 Tekniska- og umhvørvisnevndin	04.06.2019	52/19	19/00117-1
3 Vágs Býráð	17.06.2019	53/19	19/00117-1

Tekniska deild hevur mett um tørv og endurskoða byggisamtyktirnar fyri neystaøkið í Vágs Kommunu.

TD metur, at tað er umráðandi, at dámurin í verandi neystaøkjum verður varðveittur mest møguligt, har atlit verða tikið til snið og hædd á verandi bygningum fram við fjøruni.

Tilmælið hjá TD tekur tí støði í almennar ásetingar fyri neystaøkir kring landið, við atliti til byggistig, æstetik og umhvørvið annars.

Havast skal í huga, at neyst, -ið standa tætt uppat hvørjum øðrum í neystarøðum, kann einstakt neyst, -við munandi fráviki í hædd og vídd við granna neystið- viðføra, at byggilinjurnar missa sína tilætlan, og upprunaliga sniðið fyri alt økið verður skeikla.

TD mælir til, at neyst, sum eru samanbygd skulu -í mest møguligan mun- hava hædd og snið á tekju -ájavnt við granna neyst. Neystini skulu hava mønu og takhall millum 35 og 50 stig, tó vegleiðandi ”triðingsreyst” (u.l. 42 stig).

Um serlig viðurskifti tala fyri tí, -t.d. um báðir granna bygningarnir eru hægri ella hava øðrvísi snið-, kann undantak gevast frá taksniði. Frávik skal tó metast um í hvørjum einstøkum føri.

Umráðandi er, at gomul neyst og aðrir gamlir bygningar við siðsøguligum virði, bert kunna umvælast ella endurreisast soleiðis, sum teir vóru upprunaliga, eftir loyvið frá av varandi myndugleikum.

TD mælir til at verandi byggisamtykt fyri neystaøkið í Vágs Kommuna verður broytt frá:



Verandi áseting:

- **Ásetingar fyri Neystaþókin E**
 - Økið verður lagt av til neystabygging.
 - Neyst mugu ikki byggjast í meira enn 2 hæddum og ikki verða hægri enn 5 m til yvirgrind og 8,5 m til mønu, máta frá miðal jørðildi (í miðal við húsahornini).

Til ístaðin at verða orða soleiðis:

- **Ásetingar fyri Neystaþókin E**
 - Økið verður lagt av til neyst og bátapláss og virkseimi, ið hevur samband við tey bilstøðlar o.t.
 - Um eitt neyst verður tikið niður, verður bert loyvt at byggja uppafurtur í uppruna snið.
 - Neystini skulu standa "lið við lið" við skjældri móti sjónum.
 - Byggjast kann í granna mark við, við galdandi býar- og byggisamtyktum.
 - Skjældrar skulu vera millum 3 og 5 m breiðir.
 - Neyðugar gøtur kunnu tó vera ímillum neystini.
 - Neystini skulu hava mønu og takhall millum 35 og 50 stig, tó vegleiðandi "triðingsreyst" (u.l. 42 stig).
 - Neyst mugu ikki verða bygd í meira enn 2 hæddum (íroknað loftshædd) og ikki verða hægri enn 5,5 m til mønuna mátað frá kotu 2,00.
 - Býráðið kann tó víkja frá hesum ásetingum, um serlig byggjætlan verður gjørd fyri samanhangandi part av serstøkum neystaþókið.
 - Byggistig fyri neystaþókið sum heild má ikki fara upp um 1,0.
 - Byggivaldið kann, við møguligum sertreytum, loyva, at bygt verður rúm til uppihald í sambandi við neyst. Um køks-, vesi- og /ella baði-viðurskiftir verða í tí bygda, skal frárensl leiðast burtur sambært galdandi lógarásettum treytum, og ber eigarin av neystinum allar útreiðslur av hesum. Um kommunal spillvatnsleiðing er í økinum, stendur eigarin av neystinum fyri, og rindar allar útreiðslur fyri at leiða spillvatnið frá neystinum í kommunalu spillvatnsleiðingina.
 - Um neyðugt verður at uppseta/íbinda pumpuskipan fyri at leiða spillvatni í kommunalu spillvatnsleiðingina, ber neystaeigarin allan kostnaðin av útbúnaðinum og rakstrinum av hesum.
 - Bygt kann einans vera samb. lógar- og mynduleikakrøv annars.
 - Loyvt er ikki at hava bústað í neystókinum.

Havna- og Vinnunevndin 03. juni 2019:

Einmælt samtykt at taka undir við tilmælinum frá Teknisku Deild og mæla til at leggja uppskotið fyri býráðið.

Tekniska- og umhvørvisnevndin 04. juni 2019:

Einmælt samtykt at taka undir við tilmælinum frá Teknisku Deild og mæla til at leggja uppskotið fyri býráðið.

Vágs Býráð 17. juni 2019:

Einmælt samtykt at taka undir við hesum.



FUNDURIN LOKIN KL. 20:30

GERÐABÓKIN GÓÐKEND:

Dennis Holm

Eydis Kjærbo

Kirstin Strøm Bech

Levi Mørk

Anna Brattaberg Samuelsen

Eyðbritt Krosslá

Dánjal Bjarkhamar

Conrad Gaard Joensen

~~Erhard Joensen~~
Meinhard E. Vestureið